



گورنر KATHY HOCHUL

فوری ریلیز کے لیے: 2023/20/7

گورنر HOCHUL نے ریاست نیویارک کے چھوٹے کاروباروں کو لچکدار قرضے فراہم کرنے کے لئے \$150 ملین ڈالر والے نیویارک فارورڈ لون فنڈ 2 کا اعلان کر دیا

کسی مشن کی طرح کام کرنے والے کمیونٹی قرض دہندگان کے ساتھ ہونے والی یہ شراکت داری سرمائے اور معاون خدمات تک رسائی کے ذریعے چھوٹے کاروباروں اور غیر منافع بخش اداروں کو مضبوط کرے گی

توسیع یافتہ اہلیت سے مزید چھوٹے کاروباروں کو قرضوں کے لئے اہل بننے کی استعداد مل جائے گی

دلچسپی رکھنے والے کاروبار پیشگی درخواستیں یہاں دے سکتے ہیں

گورنر Kathy Hochul نے آج اہل چھوٹے کاروباروں اور غیر منفاعتی اداروں کے لئے نیویارک فارورڈ لون فنڈ 2 کا اعلان کر دیا۔ اہلیت کے معیار کو وسعت دے کر اور پروگرام کے لئے مختص کردہ زیادہ وسائل کے ذریعے، یہ بہتر کردہ فنڈ نیویارک ریاست کے چھوٹے کاروباروں کے لئے اور بھی مضبوط عزم کی نمائندگی کر رہا ہے۔ 100 سے کم ملازمین اور مجموعی سالانہ آمدنی میں \$5 ملین ڈالر سے کم آمدنی والے اہل وصول کنندگان ارزاں، منجمد شرح سود کے ذریعے \$150,000 تک کے قرضوں کے لئے درخواستیں دے سکتے ہیں۔ Empire State Development کی قیادت میں نیویارک کا یہ وسیع تر فنڈ جو اسٹیٹ سمال بزنس کریڈٹ انیٹیویٹو کا ایک حصہ ہے آئندہ آٹھ سالوں تک قائم رہے گا اور چھوٹے کاروباروں اور غیر منافع بخش اداروں اور خاص طور سے انہیں جو کم آمدنی والے اور تاریخی طور پر پسماندہ برادریوں اور دیہی علاقوں میں کام کرتے ہیں ان کے وسیع تر اخراجات کو پورا کرنے کے لئے لچکدار ورکنگ کیپیٹل تک رسائی دینے پر توجہ مرکوز رکھے گا، جو بے رول اور مارکیٹنگ سے لے کر سہولیات کی تزئین و آرائش تک ہوگی۔ مزید برآں، ماہرین کی جانب فراہم کردہ مفت معاونتی خدمات اس قرض کی پوری مدت کے دوران ان اداروں کے ساتھ کام کرتی رہیں گی۔

"نیویارک کے چھوٹے کاروبار ہماری ریاست کی معیشت کی جان بھی ہیں اور ریاست نیویارک کی ترقی اور استحکام کے لئے اہم بھی ہیں،" گورنر Kathy Hochul نے کہا۔ "توسیع شدہ اہلیت کے ذریعے، یہ نیا اور بہتر نیویارک فارورڈ لون فنڈ ان کامیابیوں کو مزید آگے بڑھائے گا جو پہلے فنڈ نے وبا کے دوران چھوٹے کاروباروں کی مدد کے لئے حاصل کی تھیں، اور پوری ریاست میں مزید چھوٹے کاروباروں کو ترقی اور پھلنے پھولنے میں مدد کرنے کا عمل جاری رکھے گا۔"

ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا، "نیویارک فارورڈ لون فنڈ 2 کو ریاست بھر میں نیویارک کی چھوٹی کاروباری برادری کے لئے ایک مستحکم، لچکدار وسیلے کے طور پر ڈیزائن کیا گیا تھا تاکہ جب انہیں ضرورت ہو تو وہ سرمائے تک باسانی رسائی حاصل کر سکیں۔ یہ جدید اور تخلیقی ایچ رکھنے والا پروگرام چھوٹے کاروباروں کو مضبوط، ریاست گیر CDFI قرض دہندگان سے ہم آہنگ کرے گا جو انفرادی خدمات اور تکنیکی مدد فراہم کر سکتے ہیں، خاص طور سے ایسے کاروبار مالکان کے لئے جن کی ایسی کریڈٹ ضروریات ہیں جو زیادہ تر بینکوں کے لئے بہت چھوٹی ہیں۔"

New York Forward Loan Fund ابتدائی طور پر نیو یارک بھر کے ان سب سے چھوٹے کاروباروں کو مدد فراہم کرنے اور لچکدار، ارزاں کریڈٹ تک رسائی فراہم کرنے کے لئے ڈیزائن کیا گیا تھا جو COVID-19 کا مقابلہ کرنے میں ارزاں کریڈٹ اختیارات تک رسائی سے محروم تھے۔ ریاست نیو یارک کو فنڈز کی تقسیم میں عدم مساوات کو دور کرنے کے لئے خود اپنا پروگرام بنانے کی ضرورت تھی کیونکہ چھوٹے قرضے ارزاں شرحوں پر مارکیٹ میں وسیع پیمانے پر دستیاب ہی نہیں تھے۔ اصل فنڈ نے 1,700 سے زیادہ قرضے پراسیس کیے تھے اور چھوٹے کاروباروں کو وبا کے اثرات سے نجات دلوانے کے لئے 97\$ ملین ڈالر کی رقم تقسیم کی تھی، اور اس نے خاص طور پر خواتین اور اقلیتوں کی ملکیت والی کمپنیوں کے لئے شہ رگ کے طور پر کام کیا تھا۔ 50 فیصد سے زیادہ قرض وصول کنندگان نے نیو یارک فارورڈ لون فنڈ سے پہلے کبھی کاروباری قرض کے لئے درخواست تک نہیں دی تھی۔

کمیونٹی ڈیولپمنٹ فنانشل انسٹی ٹیوشنز (CDFIs) کے ذریعے کام کرتے ہوئے **New York Forward 2** کا مقصد ابتدائی طور پر 150\$ ملین ڈالر تقسیم کرنا ہے اور اس کے بعد پروگرام کی مدت کے دوران اضافی فنڈز کو ری سائیکل کر کے مزید قرضے دینا ہے۔ CDFIs کم مالی اعانت دیے گئے کاروباروں، خاص طور سے رنگدار جلد والے افراد، خواتین، سابق فوجیوں اور LGBTQ+ کمیونٹی میں سرمایہ کاری کے پروگرام کے وسیع تر مقصد کو پورا کرنے میں مدد فراہم کرے گا۔

جو کاروبار یہ قرضہ حاصل کرنے میں دلچسپی رکھتے ہیں وہ NYLoanFund.com پر پیشگی درخواستیں دے سکتے ہیں۔ نیو یارک فارورڈ لون فنڈ 2 کے قرض فراہم کنندگان میں **Accion Opportunity Fund, Ascendus, NDC's Community Impact Loan Fund, Pursuit** اور **TruFund Financial Services** شامل ہیں۔

شرکت کرنے والے کاروبار اور غیر منفعتی ادارے نیویارک کے انٹرپرائیور شپ اسسٹنس سینٹرز (EACs) اور سمال بزنس ڈیولپمنٹ سینٹرز (SBDCs) کی جانب سے پیش کردہ مفت مشاورتی خدمات سے بھی فائدہ اٹھا سکتے ہیں۔ حتیٰ کہ اگر کوئی درخواست دہندہ فی الحال قرض کے لئے اہل نہیں ہے اور قرض دہندہ کے ساتھ ہم آہنگ نہیں ہو رہا، تب بھی وہ اپنا کاروباری منصوبہ تیار کرنے، زیادہ منافع بخش بننے، اور مستقبل کے کریڈٹ کے لئے بہتر پوزیشن میں جانے میں مدد کے لئے ان مشیروں کے ساتھ صلاح مشورہ اور کام کر سکتا ہے۔

اس فنڈ کو **Calvert Impact** مینیج کر رہا ہے اور اسے **Citi Foundation** اور **Wells Fargo** جیسے نجی شعبے والے شراکت داروں کے ساتھ قریبی شراکت داری میں **Community Reinvestment Fund** کے ذریعے چلایا جا رہا ہے۔ مزید معلومات اور درخواست دائر کرنے کے لئے NYLoanFund.com ملاحظہ کریں۔

ریاستی سینیٹر **Sean M. Ryan** نے کہا، "چھوٹے کاروباروں اور غیر منفعتی اداروں کے لئے، جو اکثر معمولی مارجن پر کام کرتے ہیں، غیر متوقع اخراجات تیزی سے ایک سنگین مسئلہ بن سکتے ہیں۔ یہ توسیع یافتہ پروگرام نیو یارک کے زیادہ سے زیادہ کاروباری افراد کو کم لاگت والے قرضوں اور ایسی دیگر خدمات سے فائدہ اٹھانے کی اجازت دے گا جو پہلے ہی ریاست بھر میں تقریباً 2,000 چھوٹے کاروباروں اور غیر منفعتی اداروں کی مدد کر چکے ہیں۔"

رکن اسمبلی **Harry B. Bronson** نے کہا، "چھوٹے کاروبار ہماری معیشت کی ریڑھ کی ہڈی کی طرح ہیں اور افرادی قوت کی مساوات اور مواقع کے سب سے اہم محرک ہیں۔ کئی بار، وہ گرانٹ اور فنڈنگ کے وسائل سے باہر رہنے یا نااہل قرار دے دیے جاتے ہیں۔ چونکہ میں خود ایک چھوٹے کاروبار کا مالک ہوں، چنانچہ میں نے ذاتی تجربہ کیا ہے کہ اس سے پیشرفت اور ترقی کا عمل کیسے محدود ہو جاتا ہے۔ میں نیو یارک فارورڈ لون فنڈ 2 میں گورنر Hochul کے ساتھ مل کر کام کرنے پر بہت پُرجوش ہوں تاکہ ایسے لچکدار قرضے اور فنڈنگ کے ذرائع فراہم کیے جا سکیں جو ہمارے چھوٹے کاروباروں کو اہم اپ گریڈز کے لئے فنڈنگ دیں، اور انہیں اپنی افرادی قوت کو بڑھانے اور پائیدار ترقی کے اہداف حاصل کرنے کے قابل بنائیں۔"

ریاست کے چھوٹے کاروباروں کو قرضے دینے والے اقدام کے بارے میں معلومات

American Rescue Plan Act کے ذریعے چلنے والے پروگرام اسٹیٹ سماں بزئس کریڈٹ انیشی ایٹو (SSBCI) کے ذریعے پوری ریاست نیو یارک میں چھوٹے کاروباروں کی بحالی میں مدد کے لئے \$500 ملین ڈالر سے زیادہ کی وفاقی فنڈنگ مختص کی گئی ہے۔ امریکی محکمہ خزانہ کے زیر انتظام SSBCI چھوٹے کاروباروں کے پروگراموں کی معاونت کے لیے فنڈز فراہم کرتا ہے، جن میں سماجی اور معاشی طور پر پسماندہ افراد (SEDI) کے زیر ملکیت کاروبار اور بہت چھوٹے کاروبار (VSB) شامل ہیں، تاکہ وہ COVID-19 کی وبا کے بعد معیشت پر پڑنے والے منفی اثرات سے نکل سکیں اور انہیں کامیابی کے مواقع فراہم کیے جا سکیں۔ اس فنڈنگ کے ذریعے Empire State Development (ESD) نے ریاست نیو یارک کے چھوٹے کاروباروں کو ترقی دینے اور کامیابی حاصل کرنے میں مدد دینے کے لئے سرمائے تک رسائی اور ایکویٹی پروگراموں کا ایک مجموعہ تیار کیا ہے۔ Empire State Development نے جو مندرجہ ذیل SSBCI پروگرام قائم کیے ہیں انکے متعلق معلومات esd.ny.gov/ssbci پر حاصل کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)